

المصنف في الأحاديث والآثار

(مصنف ابن أبي شيبة)

حافظ حامد جماد*

تعارفِ مؤلف

حسب ونسب: آپ کا نام عبد اللہ بن محمد بن ابراہیم ابو شيبة بن عثمان بن خواشی الکوفی اور آپ کی کنیت ابو بکر ہے۔ آپ کی کنیت میں اہل تراجم و اصحاب الرجال کا کوئی اختلاف نہیں۔ آپ ابن أبي شيبة لعیسی سے پہچانے جاتے ہیں۔ امام سمعانی کہتے ہیں: عبس بطن من غطفان کہ ”عبس“ غطفان سے ہے۔ اگرچہ ”عبس“ اور بھی ہیں مگر آپ کا تعلق اس عبس سے ہے جو غطفان کی ایک شاخ ہے۔ آپ کے آباء و اجداد اور خاندان اسی قبلہ سے تعلق رکھتے ہیں۔

ولادت: آپ کی پیدائش کے بارے میں ابن أبي زبیر^(۱) نے تاریخ مولد العلماء ووفیاتهم میں اور خطیب بغدادی^(۲) نے تاریخ بغداد میں کہا ہے کہ آپ ۱۵۹ھ میں پیدا ہوئے۔

خاندان: آپ کا تعلق ایک علمی اور مشہور خاندان سے ہے، جیسا کہ اصحاب الرجال نے اس کا ذکر کیا ہے۔ امام ذہبی فرماتے ہیں:

”.....أَنْحُوا الْحَافِظُ عُثْمَانُ بْنُ أَبِي شَيْبَةَ وَالْقَاسِمُ بْنُ أَبِي شَيْبَةَ الْمُضْعِيفُ، فَالْحَافِظُ إِبْرَاهِيمُ بْنُ أَبِي بَكْرٍ هُوَ وَلَدُهُ، وَالْحَافِظُ أَبُو جعْفَرٍ مُحَمَّدُ بْنُ عُثْمَانٍ هُوَ أَبُنْ أَبِي شَيْبَةَ، فَهُمْ يَسْتَعْلَمُونَ عِلْمًا، وَأَبُو بَكْرٍ أَجْلَهُمْ.....“^(۳)

”آپ عثمان بن أبي شيبة اور قاسم بن أبي شيبة ضعیف کے بھائی ہیں۔ اور حافظ ابراہیم بن ابو بکر آپ کا بیٹا ہے، جبکہ حافظ ابو جعفر محمد بن عثمان آپ کا بھیجا ہے۔ آپ کا گھرانہ ایک علمی گھرانہ ہے اور اس گھرانہ میں ابو بکر علم دفعہ میں سب سے بڑھ کر ہیں۔“

یحییٰ بن عبد الحمید الحماقی فرماتے ہیں:

”أَوْلَادُ أَبِي شَيْبَةَ مِنْ أَهْلِ الْعِلْمِ“ کانوا نیز احمدونا عند کل محدث

”ابن أبي شيبة کی اولاد بھی اہل علم میں سے ہے اور وہ ہر حدث کے پاس اپنے علم کی پیاس بجھانے کے لیے جمع ہوتے ہیں۔“

طلب علم اور علمی سفر: ابن أبي شيبة کا آبائی وطن کوفہ ہے۔ ادھر ہی آپ پلے بڑھے، جوان ہوئے اور وفات پائی۔ لہذا آپ نے کوفہ کے اکثر اساتذہ سے علم حاصل کیا اور ان کے علم کو اپنے ذہن میں محفوظ کیا۔ مگر اس پر اتنا نہیں کیا، بلکہ آپ نے حصول علم کے لیے بصرہ و بغداد کا بھی سفر کیا اور ان دونوں یہی علاقوں علم و علوم کا مرکز ہوا

☆ ریسرچ فیلو پرائیوچر ڈائی پنجاب یونیورسٹی



کرتے تھے۔ عراق کے بعد آپ نے ججاز کے لیے رخت سفر باندھا جیسا کہ امام ذہبی آپ کے اساتذہ کا تذکرہ کرتے ہوئے لکھتے ہیں:

”سمع منه وخلق كثير بالعراق و الحجاز و غير ذلك -“

”عراق و حجاز و غیرہ کے بہت سے لوگوں نے آب سے سماع کیا۔“

یہ بھی یاد رہے کہ آپ نے اپنی ابتدائی عمر ہی میں علم حاصل کرنا شروع کر دیا تھا۔ اس بات کا تذکرہ امام ذہبی نے بھی کیا ہے۔ امام ذہبی ان کے بارے میں لکھتے ہیں:

”طلب أبو بكر العلم وهو صبي ، وأكابر شيخ له شريك بن عبدالله القاضي‘، ومن أئي الأصحاب سلام بن سليم‘، وعبدالسلام بن حرب“

”ابو بکر ابھی پچھے ہی تھے کہ طلب علم شروع کر دی، آپ کے سب سے پڑے استاذ شریک بن عبداللہ قاضی ”ابوالاحصی سلام بن سليم سے اور عبدالسلام بن جرجس سے میاعت کی کے۔“

امام بخاری، امام مسلم، امام ابو داود اور امام سنائی رحمہم اللہ وغیرہ نے آپ سے اور آپ کے شاگردوں سے روایات لی ہیں، مگر امام ترمذی نے اپنی جامع میں ان سے کوئی روایت نہیں لی۔ آپ سے ان لوگوں نے بھی روایت لی ہے: محمد بن سعد الکاتب، محمد بن حبیب، امام احمد بن حبیل، ابو زعہرا زی ابو بکر بن ابو عاصم اور ابو حاتم الرازی رحمہم اللہ وغیرہ۔ آپ احمد بن حبیل، یحییٰ بن معین اور علی بن مدینی رحمہم اللہ کے ہم عصر وہم پا یہ ہیں۔

عقیدہ و نظریات: آپ کا تعلق اہل سنت والجماعت سے سمجھا جاتا ہے اور انہی میں آپ کو شمار کیا جاتا ہے بلکہ آپ اہل سنت کے اماموں میں سے ہیں اور اس بات کی شہادت درج ذیل دلائل سے ملتی ہے:

(۱) آپ نے جو کتاب میں تصنیف فرمائی ہیں وہ آپ کے عقیدے کی غمازی کرتی ہیں۔ ان میں سے ایک کتاب ”کتاب الایمان“ ہے، جو یہ شیخ البانی کی تحقیق سے چھپ چکی ہے۔ اس کے اندر مسئلہ ایمان پر گفتگو کی گئی ہے اور اہل سنت کا عقیدہ بیان کرنے کے ساتھ ساتھ خوارج اور مرجہہ پر رد بھی کیا گیا ہے۔

اسی طرح آپ کی ایک کتاب ”كتاب السنّة“ ہے۔ شیخ الاسلام ابن تیمیہ نے فتوی حمویہ میں تو حید
اسماء و صفات پر مشتمل کتب کا ذکر کرتے ہوئے اسے ابن ابی شیبہ کی طرف منسوب کیا ہے^(۴)۔ آپ کی کتب میں
سے ایک کتاب ”كتاب الرد على أبي حنيفة“ ہے۔ یہ مطبوعہ ’المصنف‘ کے آخر میں چھپی ہوئی ہے۔ آپ
کی تصانیف میں سے ایک کتاب ”كتاب العرش“ ہے۔ یہ بھی آپ کے عقیدے کو واضح کرتی ہے۔ آپ کی
سب سے مشہور اور اہم کتاب آپ کی ’مصنف‘ ہے۔ اس کی ابواب بندی ہی اس کے موافق کے عقیدے کی
ترتیجات میں سے کتاب کے ابواب دیکھتے ہی تناول میں کہ آپ کا عقیدہ وہی ہے جو اہل سنت کا عقیدہ ہے۔

(ب) آپ کے شئی ہونے کی شہادت امام لاکائی نے بھی دی ہے۔ انہوں نے مسئلہ خلائقِ قرآن کے تحت آپ کا اور آپ کے بھائی عثمان کا تذکرہ ان ائمہ کے ضمن میں کیا ہے جو ائمہ اہلی سنت اور داعی ہدایت شمار کیے جاتے ہیں اور رسول اللہ ﷺ کے بعد جنہوں نے آٹ کے مشین کو سنبھالا۔^(۵)

امام احمد بن حنبل فرماتے ہیں: «امام ابن ابی شیبہ کے تلامذہ میں سے کسی نے آپ سے کہا: "قرآن کریم اللہ کا کلام ہے اور رہ مخلوق نہیں ہے"۔ اس کے بعد میں نے ابن ابی شیبہ کو یہ فرماتے ہوئے سنایا:

”من لم يقل هذا فهو ضال مضل مبتدع“^(۱)

”جو شخص اس کا قائل نہ ہو وہ خود بھی گراہ ہے، اور وہ کوئی گراہ کرنے والا بدعی ہے۔“

(ج) امام ابن القیم رحمۃ اللہ علیہ نے اپنے مشہور زمانہ قصیدہ ”نوینیہ“ میں ابن ابی شیبہ کی کتاب ”کتاب العرش“ کا حوالہ دیا ہے اور انہیں ائمہ اہل حدیث یعنی اہل سنت میں شمار کیا ہے۔^(۲)

(د) متکل بالله نے آپ کو اور آپ کے بھائی عثمان کو بغداد بھیجا تاکہ وہ لوگوں کو ایسی احادیث سنائیں اور بیان کریں جن میں معترض اور جمیعہ وغیرہ کی تردید ہو اور جن میں روایت باری تعالیٰ کا اثبات ہو۔^(۳)

جرح و تعدیل: علماء جرج و تعدیل آپ کی عدالت و ثقاہت اور حفظ و اتقان پر متفق ہیں۔ امام عجمی (۵۲۶ھ)

آپ کو ثقة لکھتے ہیں۔ امام ابو حاتم الرازی (۴۲۷ھ) نے بھی آپ کو ثقة لکھا ہے۔ امام ابن حبان نے آپ کے بارے میں لکھا ہے:

”وَكَانَ مُنْقَنَا حَافِظًا دِينًا، مِنْ كِتَابٍ وَجَمْعٍ وَصَنْفٍ وَذَاكِرٍ“

”آپ حافظ و متفق تھے اور ان لوگوں میں سے تھے جنہوں نے احادیث لکھیں، جمع کیں، احادیث کی کتب تصنیف کیں اور انہیں یاد رکھا۔“

ابن حبانؓ نے انہیں ثقات میں شمار کیا ہے۔ امام دارقطنیؓ نے آپ کو حافظ کہا ہے۔ امام ذہبیؓ آپ کے بارے میں الحافظ الكبير الحجۃ کا فیصلہ فرماتے ہیں، جبکہ ابن حجرؓ نے بھی آپ کو ثقة حافظ اور صاحب تصنیف کہا ہے۔

مرتبہ و قدر و منزلت: یوں تو ابن ابی شیبہ کی بہت تعریف کی گئی ہے مگر یہاں صرف امام ذہبی کے صرف چند کلمات پر اکتفا کیا جاتا ہے اور یہ کلمات انہوں نے سیر اعلام النبلاء میں لکھی ہیں۔

”الامام العلم سید الحفاظ و صاحب الكتاب الكبار و كان بحرا من بحور العلم و به يضرب المثل في قوة الحفظ و قال عمرو بن علي الفلاس : ما رأيت أحداً أحفظ من أبي بكر بن أبي شيبة وقال الامان أبو عبيدة : انتهى الحديث إلى أربعة : فأبوبكر بن أبي شيبة أسردهم له وأحمد بن حنبل أفقههم فيه و يحيى بن معين أجمعهم له و على بن المديني أعلمهم به“

”امام عالم“ حفاظ کے سردار اور بڑی کتابوں کے مصنف ہیں علم کے دریاؤں میں سے ایک دریا ہیں۔ ان کی قوت حافظت کی مثال بیان کی جاتی ہے عمرو بن علی فلاس نے کہا میں نے ابو بکر بن ابی شیبہ سے بڑھ کر کوئی حافظ نہیں دیکھا۔ ابو عبید نے کہا کہ حدیث کا علم چار لوگوں پر ختم ہے۔ ابو بکر بن ابی شیبہ ان چار افراد میں حدیث کو بیان کرنے میں سب سے بڑھ کر ہیں۔ امام احمد بن حنبل حدیث کو سمجھتے ہیں، امام بیکی بن معین حدیث کی جمع میں اور علی بن مدینی اس کے علم میں سب سے بڑھ کر ہیں۔“

قال الحافظ ابوالعباس بن عقدہ: سمعت عبد الرحمن بن خراش يقول: سمعت أبا زرعة يقول: ما رأيت أحفظ من أبي بكر بن أبي شيبة..... قال الخطيب: كان أبو بكر متفقا حافظاً صنف المسند والأحكام والتفسير وحدث بغداد هو وأخوه القاسم وعثمان.....“^(۴)

”حافظ ابوالعباس بن عقدہ کہتے ہیں کہ میں نے عبد الرحمن بن خراش سے سنا اور وہ کہتے ہیں کہ میں نے ابو زرعة سے سنا کہ وہ کہتے ہیں: میں نے ابو بکر بن ابی شیبہ سے بڑھ کر کوئی حافظ (حدیث) نہیں دیکھا.....“

خطیب بغدادی کہتے ہیں ابو بکر متفق اور حافظ تھے۔ مند احکام اور تفسیر میں کتب تصنیف کیں۔ انہوں نے اور ان کے بھائیوں قاسم اور عثمان نے بغداد میں حدیث بیان کی۔“ اس کے بعد احمد بن محمد بن ماریع تک سند نقل کرنے کے بعد لکھتے ہیں:

”سمعت أبا عبيده يقول : ربانيوالحادي ث أربعة : فأعلمهم بالحلال والحرام أحمد بن حنبل ، وأحسنهم سياقة للحادي و أداء على بن المديني ، وأحسنهم وضعالكتاب أبو بكر بن أبي شيبة ، وأعلمهم بصحيح الحادي وسيمه يحيى بن معين .“^(۱۰)

”میں نے ابو عبید سے سنائے کہ حدیث کے علمائے ربانی چار افراد ہیں۔ حلال و حرام کی احادیث کا سب سے زیادہ علم امام احمد بن حنبل کے پاس ہے۔ حدیث کو بیان کرنے میں سب سے بہتر علی بن مدینی ہیں۔ حدیث کی کتاب تصنیف کرنے میں سب سے بہتر ابن ابی شیبہ ہیں اور صحیح وضعیف کی پہچان کے سب سے بڑے عالم بیک بن معین ہیں۔“

اور امام ذہبی تذکرۃ الحفاظ (۲۳۲/۲) میں آپ کے بارے میں لکھتے ہیں:

”الحافظ عدیم النظری، الثبت التحریر“^(۱۱)

یعنی آپ حافظ عدیم المثل ہیں اور تحریر میں بخشنہ ہیں۔

تالیفات: (۱) **المصنیف:** یہ آپ کی سب سے زیادہ مشہور اور اہم کتاب ہے۔ جب ”آخر جهہ ابن ابی شیبہ“ مطلقابولا جائے تو اس سے بھی کتاب مراد ہوتی ہے۔

(۲) **المسنند:** بعض لوگ مصنف اور مند کو ایک سمجھتے ہیں، حالانکہ یہ آپ کی دو مختلف کتابیں ہیں۔ مند دو جلدیں مطبوع ہے۔ امام ذہبی نے ان کے تذکرے میں لکھا ہے:

”له کتابان کبیران نفیسان : المسند والمصنف“

یعنی آپ کی مند اور مصنف دو بڑی اعلیٰ اور خصیم کتابیں ہیں۔

(۳) **التفسیر** (۴) **التاریخ**

(۵) **الایمان:** یہ علامہ البانی کی تحقیق سے چھپ چکی ہے۔ اور اس کا ذکر پہلے بھی کیا جا چکا ہے۔

(۶) **الاوائل** (۷) **ثواب القرآن** (۸) **الشّة:** اس کا ذکر ابن تیمیہ نے بھی کیا ہے۔

(۹) **المغازی** (۱۰) **الفتن** (۱۱) **الفتوح**

ان کے علاوہ بھی آپ کی کئی اور تصانیف ہیں۔

وفات: آپ کے بارے میں لکھنے والوں کا آپ کی تاریخ وفات پر اتفاق ہے کہ آپ محرم ۲۳۵ھ میں اس دار فانی سے کوچ کر گئے۔ خطیب بغدادی نے تو صراحتاً لکھا ہے:

”توفي وقت العشاء الآخرة ليلة الخميس لثمان ممضت من المحرم سنة خمس وثلاثين ومائتين“

”جمرات کی رات، عشاء کے وقت ۸ محرم الحرام ۲۳۵ھ میں وفات ہوئی۔“

وقال البخاری ومطین: مات أبو بکر فی المحرم سنة خمس وثلاثين ومائتين۔

”امام بخاری اور مطین نے کہا ہے کہ ابو بکر کی وفات محرم الحرام ۲۳۵ھ میں ہوئی۔“

کچھ کتاب کے بارے میں

☆ اسم الکتاب

آپ کی مشہور زمانہ کتاب اس نام سے طبع ہوئی ہے: **المصنف فی الأحادیث والآثار**
 جنہوں نے بھی آپ کا ترجمہ لکھا ہے آپ کی کتاب کو مصنف کے نام سے ذکر کیا ہے اور ترجم، تاریخ و
 مرویات کی کتب میں بھی یہی نام لکھا ملتا ہے اور مطبوعہ کتاب پر بھی یہی نام درج ہے۔ مگر بعض مقامات پر تھوڑا
 بہت اختلاف بھی پایا جاتا ہے۔ مثلاً خطیب بغدادی نے اسے 'الاحکام' کہا ہے اور ان کی دیکھادیکھی دادی
 اسماعیل پاشا، عمر رضا اور دیگر معاصرین نے بھی اسے 'الاحکام' کہا ہے، مگر بالigram اس نام کی کتاب کی نسبت
 ان کی طرف نہیں کی۔

ابن ندیم نے اپنی فہرست میں اسے 'الشمن' کہا ہے۔ مذکورہ بالalogوں نے اسے سنن بھی کہا ہے مگر یقین
 طور پر انہوں نے بھی اسے آپ کی طرف منسوب نہیں کیا۔ یاد رہے کہ ان میں سے بعض نے 'الاحکام' کا ذکر کیا
 ہے اور بعض نے 'الشمن' کا اور بعض نے ان دونوں کا اور بعض نے **المصنف**، **الاحکام** اور **الشمن** تین کتابیں
 شمار کی ہیں۔

صحیح بات یہ ہے کہ محقق مؤرخین نے ان تینوں میں سے ایک نام لکھا ہے، اسے تین کتابیں نہیں سمجھا۔ یا
 'مصنف' لکھا ہے یا 'الاحکام' یا 'الشمن'۔ جس نے ان میں سے کسی دو کو یا تین کو جمع کیا اسے وہم ہوا۔ خطیب بغدادی
 نے ان کی کتب کے نام لکھتے ہوئے 'الاحکام' کا ذکر کیا ہے اور 'مصنف' کا ذکر نہیں کیا۔ لیکن خطیب بغدادی سے اتنی
 بڑی کتاب پوشیدہ رہ سکتی ہے! بلکہ ذہبی اور ابن حادی نے خطیب کی عبارت نقل کرتے ہوئے صرف مصنف کا ذکر
 کیا ہے۔ امام ذہبی نے اپنی دیگر کتب میں بھی صرف مصنف ہی کا ذکر کیا ہے۔ اسی طرح ابن ندیم نے بھی جہاں
 آپ کی الشمن کا ذکر کیا ہے وہاں المصنف کا ذکر نہیں کیا اور جہاں المصنف لکھا ہے وہاں الشمن کا ذکر نہیں کیا۔

اختلاف کی وجہ

کتاب کے نام میں اس طرح کے اختلاف کی درج ذیل وجوہ ہو سکتی ہیں:

(۱) ابن ابی شیبہ نے متفقہ میں کے طریقے کے مطابق اپنی کتاب کا کوئی نام رکھا ہی نہ ہوا اور بعد میں آپ کی
 کتاب مصنف کے نام مشہور ہو گئی اور اسی نام کا اس پر اطلاق شروع ہو گیا۔

(۲) متفقہ میں علماء بعض کتابوں کے نام معنی کو دیکھ کر رکھ لیا کرتے تھے اور اس میں تھوڑا بہت اختلاف بھی ہو جایا
 کرتا تھا۔ اس کی کئی ایک مثالیں بھی ملتی ہیں۔ جیسے:

☆ سنن داری ہے، اسے 'مسند الداری' بھی کہا جاتا ہے۔

☆ سنن سعید بن منصور ہے۔ اسے مصنف سعید بن منصور بھی کہتے ہیں۔

☆ قاسم بن اصحیح کی 'المُنْتَقَى' ہے۔ اسے 'المُصْنَف' بھی کہا جاتا ہے۔

☆ امام طحاوی کی 'شرح معانی الآثار' ہے۔ اسے 'شرح المعانی' یا 'معانی الآثار' بھی کہتے ہیں، بلکہ اسے 'المصنف' بھی کہا جاتا ہے۔

اس کے علاوہ بھی ایسی کئی مثالیں موجود ہیں جن میں ایک ہی کتاب کو اس کے مضامین کا اعتبار کرتے ہوئے مختلف ناموں سے موسم کیا جاتا ہے۔ ایسا ہی 'مصنف ابن ابی شیبہ' کے بارے میں ہے۔ کسی نے اسے 'الاحکام' کہا، کسی نے اسے 'السنن' کہہ دیا اور کوئی اسے 'المصنف' کے نام سے یاد رکھتا ہے، البتہ اسے تین مختلف کتابیں شمار کرنا وہم کے علاوہ پچھلیں۔

ابن قدامہ نے اپنی معرکة الاراء کتاب 'المغني' میں ایک جگہ مصنف ابن ابی شیبہ کی عبارت نقل کرنے کے بعد لکھا ہے: "آخر جه ابن ابی شیبہ فی سننه" کہ اسے ابن ابی شیبہ نے اپنی سنن میں درج کیا ہے۔ ابن قدامہ کے پیشگوئی نے بھی شرح الکبیر میں بھی مغنى کی عبارت نقل کرتے ہوئے بغیر کسی تبدل و تغیر کے بھی لکھا ہے اور اس سنن سے ان کی مراد مصنف ابن ابی شیبہ ہی ہے۔

ان جیسی تحریروں سے واضح ہوتا ہے کہ علماء میں کتاب کا نام 'المصنف'، معروف ہے اگرچہ بعض لوگوں نے اسے دوسرے ناموں سے بھی درج کیا ہے۔ آپ کی یہ کتاب صحیح سند کے ساتھ آپ تک مردی ہے اور ثابت ہے۔ اور یہ قدیم طریقے کے نئے کے مطابق مدقائق ہے۔ تاریخ و تراجم اور مروایات کی کتب میں اسی پر اعتماد کیا گیا ہے۔ یہ اس بات کی دلیل ہے کہ علماء اور طلباء علم نے مردو زمانہ کے باوجود اس کا کوئی اور نام پسند نہیں کیا۔ یہ بھی یاد رکھو کہ اگر 'الاحکام' یا 'السنن' بول کر اس سے 'المصنف' کے علاوہ کوئی اور کتاب مراد لی گئی ہو تو اس کی ہمیں کوئی اطلاع نہیں ہے۔

کتاب کی مؤلف کی طرف نسبت

کتاب کی نسبت مؤلف کی طرف درست اور صحیح طور پر ثابت ہے۔ اس کے دلائل درج ذیل ہیں:

(۱) کتاب کے نام نسخوں میں اس کی نسبت امام ابن ابی شیبہ ہی کی طرف کی گئی ہے، بلکہ بعض نسخوں میں مؤلف کی مزید تعریف بھی کی گئی ہے اور لکھا ہے کہ آپ شیخ المشائخ ہیں، امام بخاری، مسلم، ابو داؤد وغیرہ کے اساتذہ میں سے ہیں۔ بعض نسخوں میں ایسی عبارات لکھی ہیں جو اس کتاب کی منزلت و مرتبے کو مزید بڑھاتی ہیں۔

(۲) بہت سی اسناد کے ذریعے اس کتاب کی نسبت امام ابن ابی شیبہ کی طرف ثابت ہے۔

(۳) جس کسی نے بھی امام ابن ابی شیبہ کا ترجمہ لکھا ہے اس نے اس کتاب کو آپ کی طرف منسوب کیا ہے۔ یہ الگ بات ہے کہ کسی نے 'مصنف' کے نام سے اور کسی نے 'الاحکام' کے نام سے اور کسی نے 'السنن' کے نام سے اس کتاب کو آپ کی طرف منسوب کیا ہے۔

(۴) علماء نے آپ کی کتاب سے احادیث نقل کی ہیں اور انہیں آپ ہی کی طرف منسوب کیا ہے۔ یعنی 'آخر جه ابن ابی شیبہ'۔

(۵) کسی ایک عالم نے بھی اس کتاب کی آپ کی طرف نسبت کو غلط نہیں کہا اور نہ ہی اس کی نفی کی ہے۔

(۶) اس کتاب کی آپ کی طرف نسبت اس قدر مشہور ہے کہ لوگوں نے ابو شیبہ کے دیگر بیٹوں سے امام صاحب کو ممتاز کرنے کے لیے انھیں 'صاحب المصنف' کہنا شروع کر دیا۔ یعنی اس کتاب کی وجہ سے ابو بکر اپنے بھائیوں سے الگ ایک پہچان رکھتے ہیں۔

کتب کی فہرستیں لکھنے والوں نے اس کتاب کی آپ کی طرف نسبت صراحتاً کی ہے۔ ان نسبت کرنے والوں میں سے چند ایک کے نام درج ذیل ہیں۔

حاجی خلیفہ نے اپنی کتاب *کشف الظنون* (رقم ۲۷۱) میں

الكتابی نے اپنی کتاب *الرسالة المستطرفة* (صفحہ ۳۰) میں

فواززگین نے اپنی کتاب *تاریخ التراث العربی* (رقم ۱۹۶) میں

حافظ ذہبی نے اپنی کتاب *تذكرة الحفاظ* (۱۰۵۹/۳) اور *سیر الأعلام* (۱۲۲/۱) میں

اور حافظ ابن حجر نے *فتح الباری* میں کئی ایک مقامات پر اور اسی طرح تلخیص الحبیر میں مختلف جگہوں میں اس کا ذکر کیا ہے۔

کتاب کا موضوع

مصنف ابن ابی شیبہ کا موضوع وہی ہے جو عام مصنفات کا ہوتا ہے۔ یعنی اس میں صحابہ پر موقف اثرات تابعین یا تبعین یا ان کے بعد آنے والے فقهاء کے آثار درج کیے جاتے ہیں، جنہیں مقطوعات کا نام دیا جاتا ہے اور ان کے اقوال مع سند لکھے جاتے ہیں۔ ان آثار کا اصل موضوع فقہ و احکام ہوتے ہیں، اگرچہ بعض اوقات ان میں عقائد رقاائق، تاریخ، فضائل، ردو وغیرہ پر بھی ابواب بندی کر دی جاتی ہے، پھر ان تمام آثار کو مرتب شکل میں کتب اور ابواب کے ذیل میں بیان کیا جاتا ہے اور ہر باب میں کوئی ایک یا کئی ایک مرفوع احادیث نقل کی جاتی ہیں۔ ان مصنفات میں صرف فقہی اقوال پیش کیے جاتے ہیں۔ یہی وجہ ہے کہ آیات احکام کی تفسیر میں ان اقوال میں اختلاف ہوتا ہے۔ البتہ تفسیر میں صحابہ و تابعین کے تمام اقوال نہیں لکھے جاتے، اس لیے کہ مصنفات کا موضوع کتب تفسیر سے مختلف ہوتا ہے۔

ان میں احکام کے علاوہ جو کچھ نقل کیا جاتا ہے تو اصل یہ ہے کہ زہور قائق، تاریخ و فضائل اور فتن وغیرہ پر بحث نہ کی جائے، مگر مصنف ابن ابی شیبہ میں یہ سب کچھ موجود ہے۔ اس کی وجہ شاید یہ ہے کہ آپ کے تلامذہ میں سے کسی نے یہ سب کچھ جمع کیا ہے۔ حقیقت یہی ہے کہ احکام کے علاوہ تمام کے تمام موضوعات ضروری نہیں ہیں کہ انہیں مصنفات میں داخل کیا جائے، بلکہ ان کی الگ کتب ہوتی ہیں۔ البتہ ان موضوعات کو کچھ مصنفوں اپنی مصنفات میں درج کر دیتے ہیں۔

مصنف ابن ابی شیبہ کا دیگر سنن کے ساتھ موازنہ

رامہ مزی فرماتے ہیں:

”کوفہ میں صرف ابو بکر ابن ابی شیبہ ہی ہیں جنہوں نے اپنی کتاب میں بکثرت ابواب بنائے ہیں اور انہیں

بہترین اور اچھی ترتیب میں نقل کیا ہے۔“^(۱۲)

ابن شاکر الکتبی لکھتے ہیں:

”ابن سید الناس کے پاس بہترین کتب کا ذخیرہ اور عمدہ امہات الکتب موجود ہیں، جن میں سے ایک

مصنف ابن ابی شیبہ ہے.....“

ابن شاکر نے مصنف ابن ابی شیبہ کی تعریف کی ہے اور اس کتاب کا ابن سید الناس کے ذخیرہ کتب میں ہونا ایک خوبی ثمار کیا ہے۔

اسی طرح علامہ سکی نے بھی طبقات الشافعیۃ الکبریٰ کے اندر ”قال شاشی“ کے ترجمہ میں کہا ہے کہ میں نے اس مسئلہ میں سلف کے اقوال دیکھنے کی کوشش کی تو مجھے پتہ چلا کہ سلف کے اقوال ذکر کرنے میں سب سے بہترین کتاب مصنف ابن ابی شیبہ ہے۔

اس بات میں تو کوئی شک نہیں ہے کہ مصنف ابن ابی شیبہ میں اقوال سلف کا ایک ذخیرہ جمع ہے۔

ابن کثیر لکھتے ہیں:

”صاحب المصنف الذى لم يصنف أحد مثله فقط لا قبله ولا بعده“

”ابن ابی شیبہ مصنف ابن ابی شیبہ کے مؤلف ہیں اور اس جیسی کتاب نہ اس سے پہلے اور نہ اس کے بعد کسی نے تالیف کی ہے۔“

جو کبار علماء اس کتاب کی تعریف کرتے نظر آتے ہیں انہی میں سے خزرجی بھی ہیں۔ ابن ابی شیبہ کے ترجمہ میں فرماتے ہیں:

”أحد الأعلام وصاحب المصنف“ - وقال الداؤدی: ”صاحب المسند والمصنف“

”چند کبار علمائے حدیث میں سے ہیں اور مصنف ابن ابی شیبہ کے مؤلف ہیں۔ داؤدی نے کہا کہ آپ صاحبِ مسند اور مصنف ہیں۔“

اسی طرح علامہ سخاوی نے طلبہ حدیث کو وصیت کی ہے کہ وہ فقہی ابواب پر مشتمل کتب پڑھا کر یہ کیوں کہ اس کی ضرورت ہے اور پھر ان کتب میں ”مصنف ابن ابی شیبہ“ کا ذکر کیا ہے۔

علامہ سخاوی کے کلام میں ضرورت سے مراد معرفت حلال و حرام کی ضرورت اور آیات و احادیث احکام کی تفصیل معلوم ہونے کی ضرورت ہے۔

علامہ سیوطی، حاجی خلیفہ اور کتابی وغیرہ سب نے اپنے اپنے انداز میں مصنف ابن ابی شیبہ کی تعریف کی ہے اور اسے احادیث اور اقوال صحابہ و تابعین کے ایک بڑے ذخیرے پر مشتمل کتاب قرار دیا ہے۔

علامہ محمد شفیع تھانویؒ نے بھی ابراہیم نجفی کے اقوال کی تخریج میں اسی کتاب پر اعتماد کیا ہے اور آثار کی تخریج میں ان کا یہ اعتماد اعلاء السنن، میں دیکھا جا سکتا ہے۔

منبع ابن ابی شیبہ فی مصنفہ

(۱) مؤلف نے اس کتاب کو فقہی ترتیب میں لکھا ہے اور اسے کئی کتب میں تقسیم کیا ہے۔ پھر ہر کتاب کے تحت

کئی ابواب بنائے ہیں اور ہر باب کے تحت بہت سی نصوص کو جمع کیا ہے۔ باب کے تحت ذکر کردہ احادیث و آثار میں کسی ترتیب کا لحاظ نہیں رکھا۔ بعض اوقات باب کے شروع میں کسی مرفوع حدیث کو لاتے ہیں اور پھر صحابہ و تابعین کے اقوال درج کرتے ہیں اور کبھی ایسا بھی ہوتا ہے کہ باب کے شروع میں کسی تابعی کا قول نقل کرتے ہیں اور پھر صحابہ کے اقوال اور اس کے بعد احادیث وغیرہ درج کرتے ہیں۔ کبھی کبھار ایسا بھی ہوتا ہے کہ احادیث و آثار کے درج کرنے میں کسی قسم کا کوئی زمانی لحاظ نہیں ہوتا، جس طرح سے احادیث و اقوال ذہن میں آئیں درج کر دیتے ہیں۔

(۲) مؤلف نے کوشش کی ہے کہ عنوان باب سے تعلق اور مطابقت رکھنے والی مرفوع یا مقتطع روایات کا ایک براذ خیرہ جمع کر دیا جائے اور اس سلسلہ میں مؤلف نے صحت وضعف کی پروانیں کی، سوائے اس کے کہ اس روایت کامن گھڑت ہونا بالکل واضح ہو۔

(۳) مصنف کا بہت بڑا حصہ اس کے ابواب پر مشتمل ہے۔ حتیٰ کہ ایک ایک فقہی قول پر الگ سے باب قائم کیا ہے۔ مثلاً کتاب الطهارة میں ایک باب اس طرح ہے: ”من كان يرى المسح على العمامة“ اور پھر اس کے بعد یوں عنوان قائم کیا ہے: ”من كان لا يرى المسح عليها و يمسح على رأسه“^(۱۳)

(۴) اسی طرح کتاب الصلوة میں ایک عنوان یوں قائم کیا ہے: ”التسليم في السجدة اذا فرأها الرجل“ اور پھر اس کے بعد اس طرح سے باب قائم کیا ہے: ”من كان لا يسلم من السجدة“^(۱۴) ان کے علاوہ بھی بہت سی مثالیں ہیں۔ کثرت کے ساتھ عنوان قائم کرنے کی وجہ سے اس کتاب میں ابواب کی ایک بڑی تعداد موجود ہے، جو ۵۹۷ تک جا پہنچتی ہے۔ یقیناً یہ ابن ابی شیبہ کی فقاہت علم پر دلالت کرنے والی چیز ہے۔ جس طرح امام بخاری کے بارے میں کہا جاتا ہے کہ ”فقہ البخاری فی تراجم أبوابہ“ اسی طرح ان کے بارے میں بھی یہ بات کہی جاسکتی ہے، مگر ان کی ابواب کی ترتیب کچھ اچھی اور برعکس نہیں ہے۔ مثلاً طہارت یا صیام کے ابواب آپ نے ”كتاب الصلوة“ میں درج کیے ہیں۔ اس وجہ سے اس کتاب میں سے باب تلاش کرنا بھی ایک مشکل مرحلہ ہے، کیوں کہ ایک عنوان جس جگہ ہونا چاہئے تھا بعض اوقات وہاں وہ ملتا ہی نہیں ہے۔ ایسا محسوس ہوتا ہے کہ امام صاحب نے اس کتاب کی تنقیح نہیں کی اور نہ انہیں اسے مرتب کرنے کا موقعے ملا، بلکہ شاگردوں کو مالا کروائی گئی اور پھر اسی طرح سے لوگوں میں مشہور ہو گئی۔

(۵) اکثر اوقات عنوان قائم کرتے ہوئے باب کا لفظ استعمال نہیں کرتے جیسا کہ دیگر حدیثین باب کا لفظ استعمال کرتے ہیں۔ ان کے عنوان اس طرح سے ہوتے ہیں: ”فی کذا...“ یا ”ما جاء في کذا...“ اور کبھی کبھی لفظ ”باب“ اور عنوان کو اکٹھا بھی لکھ دیتے ہیں، مثلاً: ”باب في کذا...“ یا ”باب ما جاء في کذا...“۔ پوری کتاب میں تقریباً پچیس^(۲۵) موقع پر انہوں نے ایسا کیا ہے۔ کبھی کبھار صرف ”باب“ لکھ دیتے ہیں اور اس کا عنوان ذکر نہیں کرتے، جیسا کہ امام بخاری بھی اکثر اس طرح کرتے ہیں۔ اس طرح انہوں نے صرف تین^(۳) جگہوں پر کیا ہے۔ کبھی عنوان میں آیت مبارکہ ذکر کرتے ہیں جس پر مسئلہ کا دار و مدار ہوتا ہے۔ مثلاً ”كتاب الطهارة“ میں لکھتے ہیں: ”قوله (أولاً مَسْتَعِمُ النِّسَاءَ)“^(۱۶)

اسی طرح 'كتاب الصلوٰة' میں ایک مقام پر یوں عنوان قائم کرتے ہیں: "فِي قولِه تعالى ﴿أَقِمِ الصَّلَاةَ لِدُلُوكِ الشَّمْسِ﴾"۔ بعض اوقات عنوان میں کسی حدیث کا کوئی تکذیب نقل کرتے ہیں، مثلاً 'كتاب الصلوٰة' میں ایک باب اس طرح قائم کیا ہے: "صلوة القاعد على النصف من صلاة القائم" (۱۷) اسی طرح 'كتاب الصيد' میں ایک باب یوں قائم کرتے ہیں: "الملائكة لا تدخل بيته فيه كلب" (۱۸) بعض اوقات صیغہ استفہام کے ساتھ باب قائم کرتے ہیں۔ مثلاً 'كتاب الطهارة' میں ہے "فِي الوضوء كم هو مرة؟" (۱۹)

(۶) اسناد نقل کرنے میں ابن ابی شیبہ درج ذیل باقیں بھی پیش نظر رکھتے ہیں:

(۱) راوی اور شیخ کے ماہین صیغہ ادا کو مذکور رکھتے ہوئے انہیں نقل بھی کر دیتے ہیں، مثلاً آپ نے لکھا ہے: "حدثنا أبو معاوية و ابن نمير عن الأعمش عن المنهاج عن زاذان عن البراء قال... " اس کے بعد آخر میں کہتے ہیں: "الا أن ابن نمير قال حدثنا الأعمش قال حدثنا المنهاج..." یعنی ابو معاویہ نے 'عن الأعمش' کہا ہے اور ابن نمیر نے 'حدثنا الأعمش' کہا ہے۔ (۲۰)

ایک اور حدیث نقل کرتے ہوئے لکھتے ہیں: "حدثنا وكيع وأبو معاوية عن الأعمش قال سمعت مجاهداً يحدث عن طاؤس عن ابن عباس..." اور پھر آخر میں کہتے ہیں: "ولم يقل أبو معاوية سمعت مجاهداً" یعنی اس حدیث کی سند میں وكیع نے تو سمعت مجاهداً کے لفظ استعمال کیے ہیں مگر ابو معاویہ نے 'سمعت مجاهداً' نہیں کہا۔ (۲۱)

(۷) راویوں کی طرف سے سند کے اندر جو کسی بیشی ہوئی ہو اس پر امام صاحب تنبیہ فرمادیتے ہیں۔ مثلاً ایک جگہ اس طرح حدیث شروع کی ہے: "حدثنا معاویة و وكيع عن الأعمش عن ثمامة بن عقبة المحملي عن الحارث بن سوید قال: قال عبد الله ... " اس کے بعد آخر میں کہا ہے: "الا أن أبا معاویة زاد فيه: قال الأعمش فذكرته لا براہیم فحدث عن عبد الله بمثله و زاد فيه: من شر الجن والانس" (۲۲)

(۸) حدیث کے مرفوع و موقوف ہونے پر بھی آپ تنبیہ فرمادیتے ہیں۔ مثلاً 'كتاب الفتن' میں لکھتے ہیں: "حدثنا عبد الأعلى و عبيدة بن حميد عن داؤد عن أبي عثمان عن سعد رفعه عبيدة ولم يرفعه عبد الأعلى قال..."

(۹) روایت میں اگر کہیں کسی راوی سے کوئی شک ہوا ہو تو اسے بھی واضح کر دیتے ہیں۔ مثلاً لکھتے ہیں: "حدثنا هشيم عن العلاء بن زياد عن الحسن أو غيره الشك مني أن أصحاب رسول الله ﷺ..." (۱۰) حدیث کے مرفوع و موقوف ہونے کو مختلف صیغہ سے بیان کرتے ہیں۔ مثلاً 'رفعه' 'يبلغ به' 'رواية' وغیرہ۔

(۱۱) بعض اوقات امام ابن ابی شیبہ حدیث کو بالمعنى نقل کر دیتے ہیں۔ اس کی دلیل یہ ہوتی ہے کہ کچھ ہی دیر بعد وہی حدیث مفضل لکھ دیتے ہیں یا پہلے مفضل لکھ دی ہوتی ہے اور بعد میں اختصار کرتے ہوئے بالمعنى

حدیث بیان کر دیتے ہیں۔ یا اس حدیث کے آخر میں بمثله، یا بسحوه، وغیرہ لکھ دیتے ہیں۔ یا پھر مختلف ملتے جلتے آثار ایک ہی متن میں جمع کر دیتے ہیں۔ اور کبھی ایسا بھی کرتے ہیں کہ متن کو مختصر کرتے ہوئے صرف اتنی عبارت رہنے دیتے ہیں جو مسئلہ کے حکم پر دلالت کرنے والی ہوتی ہے مثلاً عن فلان أنه قال لا بأس به۔ اور کبھی باب سے متعلقہ حدیث کے مکمل کو نقل کرتے ہیں اور باقی حدیث حذف کر دیتے ہیں۔ مصنف، میں اس کی مثالیں بکثرت ملتی ہیں۔

(۸) بعض اوقات ایسا بھی ہوتا ہے کہ مؤلف متن کا مقصود بیان کرتے ہوئے اس کے معنی کی طرف اشارہ کر دیتے ہیں۔ مثلاً ابن عمر بن شیعہ کا ایک اثر نقل کرتے ہیں: ”ایها الناس انکم لا تدعون أصم ولا غائباً“ اس کے بعد فرماتے ہیں: یعنی فی رفع الصوت بالدعاء^(۲۳)۔ مؤلف نے اپنی کتاب میں کثرت کے ساتھ غریب الفاظ کی تشریح کی ہے۔ اس کی بہت سی مثالیں ہیں ایک دو ذیل میں درج کی جاتی ہیں: ”عن أبي الدرداء ... نعم الیت الحمام یلھب الصنة یعنی : الوسخ و یذکر النار -^(۲۴)

اسی طرح ایک اور مقام پر ایک روایت نقل کرتے ہیں: ”عن ابن عباس ﷺ قال : دعاني عمر

لأتغدى عنده قال ابو بکر : يعني السحور في رمضان ...“

☆ کتاب میں احادیث و آثار اور کتب و ابواب کی تعداد

مصنف ابن ابی شیبہ میں کتب کی تعداد اتنا لیس^(۲۵) ہے، ان میں سے پہلی کتاب ”کتاب الطهارة“ ہے اور آخری کتاب ”کتاب العمل والخوارج“ ہے۔

مصنف ابن ابی شیبہ میں ابواب کی کل تعداد پانچ ہزار چار سو چور انوے (۵۲۹۲) ہے۔

اس مصنف میں سند کے ساتھ منصوص روایات کی تعداد (۳۸۲۰) ہے۔ ان میں مرفع، موقوف اور مقطوع تمام قسم کی روایات جمع ہے۔ مرفوعات کی تعداد (۹۱۵)، موقوفات کی تعداد (۱۱۰۵) اور مقطوعات کی تعداد (۱۷۲۵۹) ہے۔

☆ خصائص مصنف ابن ابی شیبہ

(۱) صدر اصلی: یہ کتاب مصادر اصلیہ میں ثانی ہوتی ہے اور حدیث و آثار میں امہات الکتب میں سے سمجھی جاتی ہے۔ اس لیے کہ اس کا مؤلف زمانہ و مرتبہ کے لحاظ سے مقدم ہے اور اس نے اس میں شرعی احکامات کے بارے میں صحابہ و تابعین کے آثار کی ایک کثیر تعداد جمع کر دی ہے۔

(۲) موصول روایات: مصنف ابن ابی شیبہ میں تقریباً تمام کی تمام روایات موصول ہیں۔ صرف چند ایک موقع پر سنده موصول نہیں ہے، وہ بھی مجموعی طور پر عالی اسناد ہیں۔

(۳) اس کتاب میں امام صاحب کی اپنی یا اپنے اساتذہ کی آراء انتہائی کم ہیں۔ البتہ جیسا کہ پہلے بیان کیا گیا کہ اس میں علماء کے اقوال کا ایک بڑا ذخیرہ موجود ہے مگر یہ آراء مؤلف کے شیوخ سے اور پرواں اساتذہ کی ہیں۔

(۴) تفسیری روایات: اس کتاب میں آیات احکام کی تفسیر میں علماء سلف کے اقوال بکثرت موجود ہیں۔ دوسرے

لقطوں میں ہم کہہ سکتے ہیں کہ اس میں نہ صرف تفسیر کا ذخیرہ موجود ہے بلکہ فقہی احکامات بھی بہت حد تک جمع کر دیے گئے ہیں۔

(۶) صحیح احادیث: اگرچہ اس میں ضعیف روایات بھی بہت ہیں، مگر مجموعی طور پر اس میں صحیح احادیث و روایات کی تعداد بہبہ ضعیف روایات کے زیادہ ہے۔ لہذا صحیح احادیث کی کثرت ہونے کے باوجود کسی منسلک کا استدلال کرتے ہوئے حدیث یا روایت کی صحت کا جانچنا ضروری ہے، کیونکہ ممکن ہے وہ استنادی حیثیت سے کمزور ہو۔

(۷) کثرت ابواب: اس کتاب میں ابواب کی کثرت ہے جس طرح صحیح بخاری میں امام صاحب نے بکثرت ابواب قائم کیے ہیں۔ یہ اس کتاب کی فتاہت کے لفاظ سے ایک خصوصیت ہونے کے ساتھ ساتھ ایک کمزوری بھی ہے کہ ابواب غیر مرتب ہونے کی وجہ سے حدیث تلاش کرنے میں مشکل پیش آتی ہے۔

(ز) الغایط متن: اس کتاب میں متابعات و شواہد پر کافی توجہ دی گئی ہے اور متن میں مختلف روایات نے جو مختلف الفاظ بیان کیے ہیں ان کو واضح کیا گیا ہے۔ ساتھ ساتھ متون میں جو فرق ہواں پر بھی تبیہ کردی گئی ہے۔

(ح) عدم تکرار: اس کتاب میں آثار کے تکرار سے گریز کیا گیا ہے۔ البته جہاں کوئی خاص فائدہ پیش نظر ہو تو آثار کو مکرر بھی لایا گیا ہے مگر بالعموم اس سے احتراز کیا گیا ہے۔

(ط) قطعیت متون: متن یا سند کے فائدے اور اطائاف و استدلال کو لمحو نظ خاطر رکھتے ہوئے متون کے تکڑے نقل کیے گئے ہیں اور جہاں مناسب ہو وہاں انھیں مکرر بھی لایا گیا ہے۔

☆ احادیث کا درجہ

اب کچھ اس کتاب میں پائی جانے والی احادیث کے صحت و ضعف کے حوالے سے اور استنادی حیثیت اور ان کے درجات پر فتحتوکی جاتی ہے۔

امام ابن ابی شیبہ نے اپنی کتاب میں صرف صحیح احادیث کا الترام نہیں کیا بلکہ انہیں باب سے متعلق جو کچھ ملا سب کچھ یا جو مناسب سمجھا نقل کر دیا۔ یہ بالکل ایسا ہی سے جیسے دیگر سنن یا مسانید کے مصنفوں و مؤلفین نے کیا۔
امام تخاوی اس بارے میں فرماتے ہیں:

”و بالجملة فسبيل من أراد الاحتجاج بحديث في السنن“ لاسيمما ابن ماجه ومصنف ابن أبي شيبة و عبد الرزاق مما فليس له أن يتحجج بحديث من السنن من غير أن ينظر في اتصال اسناده وحال رواته ...“

”يعنى جوش شخص سنن یا مسانید میں سے استدلال کرنا چاہتا ہو تو اسے اتصال اسناد و روایات کے حالات کو ضرور جان لیتا چاہے، خصوصاً جب وہ ابن ماجہ، مصنف ابن ابی شیبہ، مصنف عبد الرزاق وغیرہ یا کسی بھی منذر کی روایت سے جنت لیتا چاہے۔“

شیخ عبدالرحمٰن معلّم فرماتے ہیں:

”مصنف ابن ابی شیبہ مشتمل احادیث صحاح علی ضعاف و علی اقوال مختلفة محکمة عن بعض الصحابة وبعض التابعين وبعض من بعدهم“

”یعنی مصنف ابن ابی شیبہ میں جہاں صحیح احادیث ہیں وہاں ضعیف احادیث بھی ہیں۔ اور یہ بعض صحابہ بعض تابعین اور بعد میں آنے والے لوگوں سے منقول مختلف اقوال پر مشتمل ہے۔“
صحیح بات یہ ہے کہ اس میں مردوی روایات میں سے اکثر صحیح اور قابل جست ہیں۔

☆ عالی و نازل روایات

عالی و نازل کی بات کرنے سے پہلے یہ واضح رہے کہ ابن ابی شیبہ ”تع تبع اتباع التابعین“ میں سے ہیں۔
یعنی عموماً ان کے اور رسول اللہ ﷺ کے مابین چار واسطے ہیں۔ لہذا ان کی مرفوع روایات زیبائی یا ثہماںی ہوتی ہیں اور موقوف روایات ثلاثی یا زیبائی، جبکہ مقطوع یعنی تابعین کے اقوال میں ان کے اور قائل کے مابین دو یا تین واسطے ہوتے ہیں۔ لیکن اس کے باوجود اس کتاب میں مرفوع ثلاثیات بھی ہیں، یعنی امام صاحب اور رسول اللہ ﷺ کے درمیان تین واسطے۔ یہاں پنج مثالیں نقل کی جاتی ہیں:

(۱) حدثنا أبو الأحوص عن آدم بن علي قال سمعت ابن عمر يقول ... (۲۰)

(۲) حدثنا هشيم عن عمران بن أبي عطاء قال رأيت ابن عباس توضأ ... (۲۱)

لیکن ان اسناد کے عالی ہونے کا کیا فائدہ کہ ان میں انقطاع آگیا ہے۔ البتہ ایسی عالی اسناد کافی مقامات پر پائی جاتی ہیں۔ رہیں نازل اسناد توبیہ مصنف ابن ابی شیبہ میں بہت کم ہیں۔ سب سے زیادہ نازل سند والی روایت درج ذیل ہے:

”حدثنا يحيى بن آدم عن حميد بن عبد الرحمن عن عباد بن العوام عن الشيباني عن الشعبي ...“ (۲۲)

اب یہاں اصل میں ابن ابی شیبہ اور شعیؑ کے درمیان دو یا تین واسطے ہونے چاہیں تھے، مگر اس سند میں چار واسطے ہیں۔

نوت: اکثر لوگوں کو ابن ابی شیبہ کی مصنف اور مسند میں التباس ہوتا ہے اور وہ انہیں ایک ہی کتاب سمجھتے ہیں، حالانکہ یہ مختلف کتابیں ہیں اور اس کی وضاحت پہلے ہو چکی ہے۔ امام صاحب کی مسند مسند ابن ابی شیبہ کے نام سے ریاض سے ’دارالوطن‘ نے شائع کی ہے۔ مصنف ابن ابی شیبہ ایک ضخیم کتاب ہے جو تقریباً سولہ (۱۶) مجلدات میں ہے، جبکہ مسند دو (۲) جلدیں میں چھپی ہوئی ہے۔

’مصنف‘ میں جو روایات کتبہ سے زائد ہیں وہ بوصیری نے ’اتحاف الخیرۃ المهرۃ‘ میں اور حافظ ابن حجر نے ’المطالب العالية‘ میں جمع کی ہیں۔ ان زائد روایات کی تعداد ۲۷۵ ہے۔ یہ زائد روایات زیادہ تر مصنف ابن ابی شیبہ میں ہیں کیوں کہ مصنف ’مسند‘ کی نسبت کافی ضخیم ہے۔

مصنف کے متعلق علماء کا اہتمام

علماء نے مختلف اعتبار سے اس کتاب پر کام کیا ہے۔ مثلاً:

(۱) فہارس و معاجم کی کتب میں مصنف کی روایات ذکر کی ہیں۔

- (۲) تخریج میں اس کتاب کی احادیث پر اعتماد کیا ہے۔
- (۳) کسی مسئلہ میں اختلافی اقوال کی نقل میں اس کتاب پر اعتماد کیا گیا ہے۔
- (۴) اس کی بعض کتابوں کو مستقل طور پر تحقیق و تخریج کے ساتھ شائع کیا گیا ہے۔
- (۵) اس پر حاشیہ اور شرح لکھی گئی ہے۔

مصنف کی ہم تک کی سند

ساری کی ساری مصنف ابن ابی شیبہؓ بن مخلدؑ کے واسطے سے ہم تک پہنچی ہے۔ قبی بن مخلدؑ کی تفصیل حسب ذیل ہے۔ ان کے بارے میں لکھا گیا ہے:

”الامام الحافظ أبو عبد الرحمن بقی بن مخلد القرطبي ولد بقرطبة في حدود سنة مائتين ومن أشهر شيوخه أَحْمَدُ بْنُ حَنْبَلَ وَأَبُو حِشْمَةَ زَهِيرَ بْنَ حَرْبٍ وَأَبُو بَكْرَ بْنَ أَبِي شَيْبَةَ وَأَعْوَهَ عَثَمَانَ وَغَيْرَهُمْ كَثِيرٌ. وَمِنْ أَشْهَرِ تَلَامِيذهِ أَبْنَهُ أَحْمَدُ بْنُ بَقِيٍّ وَالْحَسْنُ بْنُ سَعْدٍ الْكَتَامِيِّ (راوی المصنف عنه) وَعَبْدُ اللَّهِ بْنُ يُونُسَ الْقَبَرِيِّ الْمَرَادِيِّ (الراوی الثانی للمصنف عنه)“

”امام حافظ ابو عبد الرحمن بقی بن مخلد قرطبيؓ تقریباً میں ۲۰۰ ہجری کے لگ بھگ پیدا ہوئے۔ ان کے شیوخ میں امام احمد بن حنبل، ابو خشیہ، زہیر بن حرب، ابو بکر بن ابی شیبہ، ان کے بھائی عثمان بن ابی شیبہ وغیرہ ہیں۔ ان کے معروف شاگردوں میں احمد بن بقی، حسن بن سعد کتابی اور عبد اللہ بن یوسف قبری مرادی ہیں۔“

”سیر اعلام البلااء“ میں امام ذہبی ان کے بارے میں لکھتے ہیں:

”الإمام القدوة، شيخ الإسلام“ وقال أيضاً : ”وَكَانَ إِمَامًا مُجتَهِدًا صَالِحًا رَبِّانِيًّا صَادِقًا مُخْلِصًا رَأْسًا فِي الْعِلْمِ وَالْعَمَلِ، عَدِيمَ الْمِثْلِ مِنْ قَطْعَ الْقَرِينِ بِالْأَثْرِ وَلَا يَقْلِدُ أَحَدًا“

”امام رہنمای اور شیخ الاسلام ہیں..... امام مجتهد صالح ربانی، صادق، شخص، علم و عمل کے شہسوار، عدیم الشائل، حدیث و آثار کی بدولت خلوت نہیں اختیار کرنے والے اور غیر مقلد تھے۔“

مصنف ابن ابی شیبہؓ کی مطبوعات

مصنف ابن ابی شیبہ درج ذیل مقامات سے طبع ہوئی ہے:

- (۱) داراللسفیہ، سمنی، ہندوستان، ۱۳۹۹ھ، شیخ فیقار محمد ندوی کی تحقیق کے ساتھ۔
- (۲) دارالاتجاح، بیروت، ۱۴۰۹ھ، کمال یوسف الحوت کی تحقیق کے ساتھ۔
- (۳) دارالرشد، نیشنرل، ۱۴۰۹ھ، کوائزہوں نے چھاپا ہے۔
- (۴) دارالفقیر، بیروت، ۱۴۰۹ھ، سعید محمد الخاقم کی تحقیق و تعلیق کے ساتھ۔
- (۵) دارالکتب العلمیہ، بیروت، ۱۴۱۲ھ، محمد عبد السلام شاہین کے اشراف میں۔
- (۶) مکتبہ دارالرشد، ۱۴۲۵ھ، محمد بن عبد اللہ الجمعہ اور محمد بن ابراہیم الحید ایں کی تحقیق سے۔
- (۷) مکتبہ قدیمیہ، ملتان۔
- (۸) یہ کتاب محمد عوام کی تحقیق سے بھی شائع ہو چکی ہے۔ و ما توفیقی الا بالله

- (١) ابن أبي الزبير، تاريخ مولد العلماء ووفياتهم، ج ١، ص ٣٧٢ -
- (٢) خطيب بغدادي، تاريخ بغداد، ج ١٠، ص ٦٦ -
- (٣) الذهبي، سير أعلام النبلاء، ج ١١، ص ١٢٢ -
- (٤) دیکھنے الفتوى الحموية الکبری، ص: ٢٥٩ -
- (٥) دیکھنے شرح أصول اعتقاد أهل السنة والجماعة، ج ١، ص ٤٢٠ -
- (٦) السنّة، عبد الله بن أحمد، ج ١، ص ١٦٠ -
- (٧) دیکھنے الكافية الشافعية لابن القيم، شعر: ١٤١٨، ص ٣٨٥ - دار عالم الفوائد، ١٤٢٨ھ -
- (٨) المصدر السابق، ج ٢، ص ٢٦٦ -
- (٩) سير أعلام النبلاء، ج ١١، ص ١٢٢ -
- (١٠) السیر للذهبی، ج ١١، ص ١٢٧ -
- (١١) ذهبی، تذكرة الحفاظ، ج ٢، ص ٤٣٢ -
- (١٢) رامهرمزی، المحدث الفاصل بين الروای والواعی، ص ٦١٤ -
- (١٣) مصنف ابن أبي شيبة، الطهارة، باب من كان لا يرى المسمى، ج ١، ص ٢٢٢٣ -
- (١٤) مصنف ابن أبي شيبة، ج ٢، ص ١ -
- (١٥) دیکھنے مصنف ابن أبي شيبة، ج ١، ص ٦١١، ٢٢٥، ٧٥ -
- (١٦) مصنف ابن أبي شيبة، ج ١، ص ١٦٦ -
- (١٧) مصنف ابن أبي شيبة، ج ٥، ص ٤١٠ -
- (١٨) المصدر السابق، ج ٣، ص ٣٧٣ -
- (١٩) المصدر السابق، ج ٢، ص ٥٢ -
- (٢٠) المصدر السابق، ج ١، ص ٨ -
- (٢١) مصنف ابن أبي شيبة، ج ٣، ص ٣٧٥ -
- (٢٢) مصنف ابن أبي شيبة، ج ٢، ص ٣٦ -
- (٢٣) المصنف، ج ١، ص ١٠٨ -
- (٢٤) المصدر السابق، ج ١٠، ص ٢٠٢ -
- (٢٥) المصدر السابق، ج ١٥، ص ٧ -
- (٢٦) مصنف ابن أبي شيبة، ج ١، ص ٦٥ -
- (٢٧) المصدر السابق، ج ١، ص ٥ -
- (٢٨) مصنف ابن أبي شيبة، ج ١، ص ١٢ -
- (٢٩) المصدر السابق، ج ٧، ص ٣٢٦ -

